




पालुङटार नगरपालिका बुलेटिन

बर्ष २ अंक ५

२०८१ बैशाख देखि असार समान्त सम्म



सम्पादित प्रमुख क्रियाकलापहरुको विवरण



प्रकाशक

पालुङटार नगरपालिका
नगरकार्यपालिकाको कार्यालय
पालुङटार, गोरखा ।

सम्पादकीय

आ.व. ०८०/८१ औपचारिक रुपमा समापन भएको छ । नयाँ आर्थिक वर्षको नीति कार्यक्रम तथा बजेट पारित भएसँगै आगामी कार्यक्रम कार्यान्वयनको आधार सिर्जना भएको छ । यस वर्षको कार्यक्रमको कार्यान्वयनको सुरुवातमा नै गत आर्थिक वर्षमा गरिएका कामहरूको वस्तुगत समीक्षाले यस वर्षको कार्यक्रम कार्यान्वयनका लागि सकारात्मक आधार सिर्जना हुने अपेक्षा गरिएको छ ।

गत आ.व. धेरै कामहरूको सुरुवातको वर्ष रह्यो । विशेषतः शासकीय प्रवन्धहरूको आधारभूत विषयको रुपमा रहेको सहभागीतामूलक विकास निर्माण प्रक्रियालाई थप व्यवस्थित तुल्याउन यस वर्षमा धेरै महत्वपूर्ण कार्यहरूको सुरुवात भएको छ । २०८० बैशाख २ गते काठमाडौँमा पालुडटार नगरपालिका स्थायी ठेगाना रहेका विभिन्न क्षेत्रका विशिष्ट ज्ञान एवं क्षमता भएका व्यक्तिहरूसँगको अन्तरक्रियाबाट सुरुवात भएको नीति तथा कार्यक्रमको तर्जुमाको प्रक्रियामा विभिन्न सरोकारवालाहरूको वृहत सहभागीता रह्यो । आर्थिक वर्षको सुरुवातमा नै बजेट कार्यान्वयनका लागि कार्यविधिहरूको तर्जुमा एवं वार्षिक कार्ययोजनाको कार्यान्वयनले बजेटका हरेक क्रियाकलापलाई समयसीमाभित्र बाँध्न सफल रह्यो । यही कारण नै आर्थिक वर्षको अन्त्यमा अत्याधिक व्यस्त रहने प्रवृत्तिलाई कार्यालयले धेरै हदसम्म न्यूनीकरण गर्न सफल रह्यो । यस वर्ष कार्यालयले संजालमार्फत सरोकारवालाहरूको सहभागितालाई व्यवस्थित तुल्याउन सफल रह्यो । अभियानात्मक रुपमा प्रत्येक वडामा पुगेर गरिएका महिला सञ्जालको गठन, वाल क्लव सञ्जालको गठन तथा किसान सञ्जालको गठनले नागरिकका विचमा नगरपालिकाका गतिविधिहरूलाई जोड्ने र नागरिक स्तरबाट अपनत्व महसुस गराउन कार्यालय सफल रह्यो । कार्यालयले आर्थिक वर्षमा ८६.१७ प्रतिशतको प्रगति हासिल गरेको छ जसमध्ये ८४.४९ प्रतिशत प्रगति पूँजीगत प्रगतिको रुपमा रहेको छ जुन आफैमा उत्साहजनक रहेको छ र यसको निरन्तरता अबको आवश्यकताको रुपमा रहेको छ । यस प्रकारका उपलब्धीहरूलाई ख्याल गर्दै कार्यालयले यस आर्थिक वर्षमा विगतका कमजोरीहरूलाई न्यूनीकरण गर्दै कार्यालयका गतिविधिहरूलाई थप व्यवस्थित तुल्याउनुपर्ने आवश्यकता देखिएको छ । स्थापित सञ्जालहरूको सुदृढीकरणमा विशेष ध्यान दिनुपर्ने देखिन्छ । रणनीतिक रुपमा रहेका कार्यहरूलाई विशेष प्राथमिकताका साथ कार्य गर्नुका साथ कार्यालयले नयाँ प्राथमिकता प्राप्त कार्यक्रमहरूको कार्यान्वयनको आधार सिर्जना गर्नमा पनि विशेष चनाखो हुनुपर्ने देखिन्छ । भौतिक संरचना पूर्ण हुने तयारीमा रहेका हाटवजारका साथै कोल्डस्टोरको सञ्चालन समेत कार्यालयको प्रमुख प्राथमिकताहुनुपर्ने देखिन्छ । बजेट विनियोजनको गुणस्तरीयतामा ध्यान दिएर नै बजेटका उपलब्धीहरू गुणात्मक वन्न जाने विषयमा कार्यालय चनाखो वन्नुपर्ने देखिन्छ ।

विषय सूचि

<u>शिर्षक</u>	<u>पेज नं.</u>
१. धान बाली संरक्षण सम्बन्धी अन्तरक्रिया कार्यक्रम	१
२. विद्यालय व्यवस्थापन समितिका पदाधिकारीहरूका लागि क्षमता विकास तालिम तथा अन्तरक्रिया	१
३. आप्रवासी कामदारहरूको अवस्था र मानव अधिकारको अवस्था विषयक अन्तरक्रिया कार्यक्रम	२
४. शिक्षकहरूका लागि सूचना प्रविधि सम्बन्धी तालिम कार्यक्रम	२
५. नौमती बाजाको सीप विकास तालिम कार्यक्रम	३
६. बाँसबाट बन्ने सजावटी सामाग्री सम्बन्धी सीप विकास तालिम कार्यक्रम	३
७. मर्स्याडदी करिडोरका पालिकाहरूको प्रधानमन्त्री ज्यू तथा अर्थमन्त्री ज्यू सँग अन्तरक्रिया	४
८. एकीकृत पाठ्यक्रम सम्बन्धी कष्टमाइज्ड तालिम सम्पन्न	४
९. किशोर किशोरी मैत्री स्वास्थ्य संस्था घोषणा सम्बन्धी १ दिने अभिमुखीकरण कार्यक्रम	५
१०. पूर्ण खोप वडा तथा पालिका घोषणा सम्बन्धी अभिमुखीकरण कार्यक्रम	५
११. सहपाठी शिक्षण सिकाई कार्यक्रम	५
१२. कृषि क्षेत्रमा उत्पादन वृद्धिका लागि पालुडटार नगरपालिका र कोइका विच छलफल	६
१३. महिलाहरूका लागि एक महिने सिलाई कटाई तालिम	६
१४. नीति, कार्यक्रम तथा बजेटका लागि विज्ञहरूसँग छलफल	७
१५. विद्यालय स्वास्थ्य तथा पोषण सप्ताह	७
१६. उत्कृष्ट विद्यालय, शिक्षक तथा विद्यार्थी सम्मानित	८
१७. शैक्षिक सामाग्री निर्माण तथा हस्तलेखन तालिम	८
१८. निवृत्त कर्मचारी रामप्रसाद देवकोटाको विदाई कार्यक्रम	८
१९. महिला सञ्जालद्वारा दुना टपरी बनाउने तालिम सम्पन्न	८
२०. पोषण तथा खानपीन सम्बन्धी आनीबानी सुधार तथा व्यवहार परिवर्तनका लागि जनचेतनामूलक कार्यक्रम	८
२१. महिनावारी स्वच्छता दिवसको अवसरमा महिनावारी स्वास्थ्य शिक्षा कार्यक्रम	१०
२२. बीउ उत्पादन तालिम	१०
२३. विद्यालयहरूमा निदानात्मक परीक्षा सञ्चालन	११
२४. पालुडटार नगरपालिका र अजिरकोट गाउँपालिका विच समझदारीपत्रमा हस्ताक्षर	११
२५. पालुडटार नगरपालिकाको १५ औं नगरसभा	१२
२६. ठाँटीपोखरी वर्थिङ सेन्टरमा मानसिक स्वास्थ्य शिविर सञ्चालन	१२
२७. शैक्षिक रणनीतिक योजना तर्जुमाका लागि ३ दिने कार्यशाला आयोजना	१३
२८. बाँदर व्यवस्थापनका लागि सरोकारवालाहरूसँग छलफल कार्यक्रम	१३
२९. वित्तीय साक्षरताका लागि बैक तथा वित्तीय संस्थाहरूसँग छलफल	१४
३०. एसइइ परीक्षाको नतिजा विश्लेषण	१४
३१. नगरपालिकाको यस आ व को वित्तिय प्रगति ८६.१७ प्रतिशत	१५

सम्पादन गरेको कामको विवरण

१) धान बाली संरक्षण सम्बन्धी अन्तरक्रिया कार्यक्रम

पालुडटार नगरपालिका कृषि विकास शाखाको आयोजनामा मिति २०८१ बैशाख ९ गतेका दिन नगरपालिकाको वडा नं ९ विर्दीमा धान वाली संरक्षण सम्बन्धी अन्तरक्रिया कार्यक्रम सम्पन्न भएको छ । उक्त कार्यक्रममा नगर



प्रमुख श्री विवश चिन्तन, प्रमुख प्रशासकीय अधिकृत श्री गौतम भण्डारी, कृषि ज्ञान केन्द्र गोरखाका वागवानी विकास अधिकृत श्री हरि प्रसाद न्यौपाने, बाली संरक्षण अधिकृत श्री अब्बल विष्ट, नगरपालिकाका कृषि विकास शाखा प्रमुख श्री शर्मिला ढकाल, ना प्रा स श्री चण्डिका पोखरेल, वडा सदस्य श्री खिल वहादुर श्रेष्ठ, वडा सचिव श्री पदम वाग्ले सहित स्थानीय कृषकहरुको उपस्थिति रहेको थियो । उक्त स्थानमा धानवालीमा मरुवा रोगका साथै व्याक्टेरियल ब्लाईडले समस्या देखिएपछि सो को रोकथामका लागि उक्त कार्यक्रम सम्पन्न गरिएको थियो । उक्त कार्यक्रम पश्चात

शाखाको आयोजनामा उक्त स्थानमा धानको वीउको उपचार कार्यक्रम समेत सम्पन्न गरिएको थियो । यस प्रयासले किसानहरुको धानमा रहेको समस्या समाधान हुने अपेक्षा शाखाले राखेको छ ।

२) विद्यालय व्यवस्थापन समितिका पदाधिकारीहरुका लागि क्षमता विकास तालिम तथा अन्तरक्रिया



पालुडटार नगरपालिका शिक्षा, युवा तथा खेलकुद शाखाको आयोजनामा विद्यालय व्यवस्थापन समितिका पदाधिकारीहरुका लागि क्षमता विकास तालिम तथा अन्तरक्रिया कार्यक्रम सम्पन्न भएको छ । उक्त कार्यक्रम वडा नं १ देखि ६ सम्मका विद्यालयहरुका

लागि अमरज्योति जनता माध्यामिक विद्यालय लुईटेलमा मिति २०८१ बैशाख १६ गते तथा वडा नं ६ देखि १० सम्मका विद्यालयहरुका लागि रजगरे मा वि रजगरेमा मिति २०८१ वैशाख २७ गते सम्पन्न भएको थियो । नगर प्रमुख श्री विवश चिन्तन, नगर उपप्रमुख श्री बन्दना पाण्डे, प्रमुख प्रशासकीय अधिकृत श्री गौतम भण्डारी सहित शिक्षा शाखा प्रमुख श्री पूर्ण वहादुर नेपाली सहित शाखाका कर्मचारीहरुको उपस्थिति रहेको उक्त कार्यक्रममा शिक्षा सुधारका लागि नगरपालिकाको अल्पकालीन, मध्यमकालीन तथा दीर्घकालीन योजना तथा रणनीतिहरुका सम्बन्धमा छलफल भएको थियो । उक्त कार्यक्रममा नगर शिक्षा अधिकारी श्री पूर्ण वहादुर नेपालीले विद्यालयको सामाजिक लेखा परीक्षणका सम्बन्धमा, वरिष्ठ शिक्षा अधिकृत श्री माधव पोखरेलले विद्यालय नेतृत्वका सम्बन्धमा

र स्रोत शिक्षक श्री सन्तोष पाण्डेले विद्यालय व्यवस्थापन समितिको नीतिगत व्यवस्थाको बारेमा सहजीकरण गर्नुभएको थियो । उक्त कार्यक्रमहरूमा विद्यालय व्यवस्थापन समितिका अध्यक्ष तथा पदाधिकारीहरू, शिक्षक अभिभावक संघका अध्यक्ष तथा पदाधिकारीहरूको उपस्थिति रहेको थियो । सक्षम तथा गतिशिल विद्यालय व्यवस्थापन समिति एवं शिक्षक अभिभावक संघको उपस्थितिले शिक्षामा गुणात्मक सुधार ल्याउन सकिने मान्यताका साथ उक्त क्षमता विकास कार्यक्रमको आयोजना गरिएकोमा सहभागीहरूद्वारा खुशी व्यक्त गरिएको थियो ।

३) आप्रवासी कामदारहरूको अवस्था र मानव अधिकारको अवस्था विषयक अन्तरक्रिया कार्यक्रम

राष्ट्रिय मानव अधिकार आयोग गण्डकी प्रदेश कार्यालय पोखराको आयोजनामा यही मिति २०८१ बैशाख १८ गतेका दिन पालुडटार नगरपालिकाको सभाहलमा आप्रवासी कामदारहरूको अवस्था र मानव अधिकारको अवस्था विषयक एक दिवसीय अन्तरक्रिया कार्यक्रम सम्पन्न भएको छ । नगर प्रमुख श्री विवश चिन्तनको अध्यक्षता, नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, उपसचिव श्री पूर्ण वहादुर नेपाली, शिक्षकहरू, महिला सञ्जालका सदस्यहरूको उपस्थिति रहेको उक्त कार्यक्रममा मानव अधिकार अधिकृत श्री टंक प्रसाद खनाल तथा मोहन काफ्लेले कार्यपत्र प्रस्तुत गर्नु भएको थियो । उक्त अवसरमा मानव वेचबिखन र मानव तस्करी, आप्रवासी कामदारहरूको मानव अधिकारको अवस्थाको अनुगमनका सम्बन्धमा समेत छलफल भएको थियो । उक्त कार्यक्रममा नगरपालिकाका रोजगार संयोजक श्री कल्पना के सी ले नगरपालिकाले पुन श्रम स्वीकृतिका सम्बन्धमा गरेका कार्यहरूका सम्बन्धमा तथा सुरक्षित आप्रवासन कार्यक्रमका तर्फबाट श्री कमल पोखरेल तथा श्री सरोज थापाले यस क्षेत्रमा नगरपालिकामा भएका काम कारवाहीहरूका सम्बन्धमा प्रष्ट पार्नु भएको थियो ।

४) शिक्षकहरूका लागि सूचना प्रविधि सम्बन्धी तालिम कार्यक्रम



पालुडटार नगरपालिका शिक्षा, युवा तथा खेलकुद शाखाको आयोजनामा सामुदायिक विद्यालयका सूचना प्रविधि सम्पर्क शिक्षकहरूका लागि ५ दिने क्षमता विकास तालिम कार्यक्रम नगरपालिकाको सभाहलमा

सम्पन्न भएको छ । विभिन्न सामुदायिक विद्यालयका २६ जना फोकल शिक्षकहरूको सहभागिता रहेको उक्त कार्यक्रममा शैक्षिक तालिम केन्द्र तनहुँका रोष्टर प्रशिक्षकद्वय श्री गणेशराज सापकोटा र अनुपबाबु श्रेष्ठले प्रशिक्षकको भूमिका निर्वाह गर्नु भएको थियो भने शिक्षा शाखाका वरिष्ठ शिक्षा अधिकृत श्री माधव पोखरेलले समेत सहजीकरण गर्नु भएको थियो । शिक्षण सिकाई क्रियाकलापहरूलाई प्रविधिमा आधारित तुल्याई यसमा थप

प्रभावकारीता ल्याउने उद्देश्यले आयोजित यस कार्यक्रम उपलब्धीमुलक रहेको अनुभुति कार्यक्रममा सहभागी शिक्षकहरुले समापन कार्यक्रममा व्यक्त गर्नुभएको थियो ।

५) नौमती बाजाको सीप विकास तालिम कार्यक्रम

"सीप सिकौं रोजगार बनौं" भन्ने मूल नाराका साथ वडा नं ७ को वडा स्तरीय महिला सञ्जालको आयोजनामा १



महिने नौमती बाजाको सीप विकास तालिम कार्यक्रम सम्पन्न भएको छ । वडा स्तरीय महिला सञ्जालको अध्यक्ष श्री उषा पाण्डेको अध्यक्षतामा यही मिति २०८१ बैशाख २४ गतेका दिन वडा नं ७ को सभाहलमा सम्पन्न उद्घाटन कार्यक्रममा प्रमुख अतिथिको

रुपमा पालुङटार नगरपालिकाका नगर प्रमुख श्री विवश चिन्तन, विशेष अतिथिका रुपमा उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, वडा नं ७ का अध्यक्ष श्री अर्जुन कुमाल, कार्यपालिका सदस्य श्री पम्फा वि क सुनार, वडा स्तरीय महिला सञ्जालका सदस्यहरु, प्रशिक्षार्थीहरुको उपस्थिति रहेको थियो । २० जना महिलाहरु प्रशिक्षार्थीको रुपमा रहेको उक्त कार्यक्रमका विचबाट व्यवसायिक महिलाहरुको उत्पादन भई उनीहरुको आयआर्जन र जिविकोपार्जनमा सहयोग पुग्ने अपेक्षा कार्यालयले राखेको छ । महिला सञ्जालहरुलाई लक्षित गरी मागमा आधारित सीपमूलक कार्यक्रमहरु सञ्चालन गर्ने उद्देश्यका साथ कार्यालयले पालिका अन्तरगतका विभिन्न वडा स्तरीय महिला सञ्जालहरुको आयोजनामा उद्यमशीलता विकास तालिम कार्यक्रम सञ्चालन भईरहेको छ ।

६) बाँसबाट बन्ने सजावटी सामग्री सम्बन्धी सीप विकास तालिम कार्यक्रम

पालुङटार नगरपालिकाको महिला, बालबालिका तथा ज्येष्ठ नागरिक शाखाको आयोजनामा मागमा आधारित



सीप विकास तालिम कार्यक्रम अन्तरगत यही मिति २०८१ बैशाख २७ गतेका दिन नगरपालिका स्थित वडा नं २

कार्यालयमा बाँसबाट वन्ने सजावट सामाग्री सम्बन्धी १५ दिने सीप विकास तालिम कार्यक्रमको समुद्धाटन कार्यक्रम सम्पन्न भयो। वडा नं २ को वडा स्तरीय महिला सञ्जालका अध्यक्ष श्री पार्वती बानियाँको अध्यक्षतामा सम्पन्न उक्त कार्यक्रममा प्रमुख अतिथिका रुपमा उक्त वडाका अध्यक्ष श्री कृष्ण वहादुर थापा मगर, विशेष अतिथि कार्यपालिका सदस्य श्री मोनिका अधिकारी लिम्बु, वडा नं २ का महिला सञ्जालका सदस्यहरु, प्रशिक्षार्थी लगायत स्थानीय वासिन्दाहरुको उपस्थिति रहेको थियो।

उक्त कार्यक्रमको समापन यही मिति २०८१ जेठ १० गतेका दिन नगर उपप्रमुख श्री बन्दना पाण्डेको प्रमुख आतिथ्यतामा जिल्ला समन्वय समितिका सदस्य श्री गंगा बयलकोटी, कार्यपालिका सदस्य श्री मोनिका अधिकारी लिम्बु तथा नगर प्रमुख ज्यूको स्वकीय सचिव श्री अशोक मरहट्टाको उपस्थितिमा सम्पन्न भएको थियो।

स्थानीय कच्चा पदार्थमा आधारित उद्यमशीलताको प्रवर्द्धनले महिलाहरुलाई आत्मनिर्भर तुल्याउन मद्दत तुल्याउनुका साथै स्थानीय स्तरमा उद्यमशीलता प्रवर्द्धन समेत हुने कार्यालयको अपेक्षा रहेको छ।

७) मर्स्याङदी करिडोरका पालिकाहरुको प्रधानमन्त्री ज्यू तथा अर्थमन्त्री ज्यू सँग अन्तरक्रिया



मर्स्याङदी करिडोर अन्तरगतका पालिकाहरुको समस्या एवं सम्भावनाहरुलाई नेपाल सरकार समक्ष पेश गर्ने साथै आगामी आर्थिक वर्षको नीति, कार्यक्रम तथा बजेटमा उक्त विषयहरुलाई समेट्नका लागि अनुरोध गर्ने उद्देश्यका साथ करिडोर समन्वय

समितिले सम्माननीय प्रधानमन्त्री पुष्पकमल दाहाल प्रचण्ड तथा अर्थ मन्त्री माननीय बर्षमान पुन अनन्त समक्ष भेटघाट तथा अन्तरक्रिया सम्पन्न गरेको छ। समितिका अध्यक्ष तथा भानु नगरपालिकाका प्रमुख श्री आनन्दराज त्रिपाठीको नेतृत्वमा सिंहदरवार पुगेको समन्वय समितिको समूहले उक्त कार्यक्रम सम्पन्न गरेको हो। कार्यक्रममा प्रधानमन्त्री ज्यू तथा अर्थमन्त्री ज्यूले यस खालको प्रयासलाई सकारात्मक रुपमा लिंदै संघीय सरकारको तर्फबाट यस क्षेत्रको मागहरुलाई सम्बोधन गर्न आवश्यक पहल गर्ने प्रतिवद्धता व्यक्त गर्नु भएको थियो।

८) एकीकृत पाठ्यक्रम सम्बन्धी कष्टमाइज्ड तालिम सम्पन्न

पालुङटार नगरपालिका शिक्षा, युवा तथा खेलकुद शाखाको आयोजनामा कक्षा १ देखि ३ सम्मको एकीकृत पाठ्यक्रम सम्बन्धी ३ दिने कष्टमाइज्ड तालिम कार्यक्रम मिति २०८१ बैशाख २८ देखि बैशाख ३० गतेसम्म

नगरपालिकाको हलमा सम्पन्न भएको छ । शिक्षकहरुलाई एकीकृत पाठ्यक्रम सम्बन्धी व्यवहारिक ज्ञान प्रदान गर्ने उद्देश्यले आयोजित उक्त कार्यक्रममा विभिन्न प्रशिक्षकहरुले सहजिकरण गर्नु भएको थियो । उक्त कार्यक्रममा शिक्षा शाखा प्रमुख श्री पूर्ण वहादुर नेपाली, शाखाका वरिष्ठ शिक्षा अधिकृत श्री माधव पोखरेल, श्रोत शिक्षक श्री सन्तोष पाण्डे, जनता मा वि का प्र अ श्री विष्णु मरहडा तथा शिक्षक श्री प्रेम कोईरालाले सहजीकरण गर्नु भएको थियो ।

९) किशोर किशोरी मैत्री स्वास्थ्य संस्था घोषणा सम्बन्धी १ दिने अभिमुखीकरण कार्यक्रम

पालुडटार नगरपालिका स्वास्थ्य शाखाको आयोजनामा यही मिति २०८१ बैशाख ३० गतेका दिन किशोर किशोरी मैत्री स्वास्थ्य संस्था घोषणा सम्बन्धी एक दिवसीय अभिमुखीकरण कार्यक्रम नगरपालिकाको हलमा सम्पन्न भएको छ । प्रमुख प्रशासकीय अधिकृत श्री गौतम भण्डारीको अध्यक्षतामा सम्पन्न उक्त कार्यक्रममा शिक्षा शाखा प्रमुख श्री पूर्ण वहादुर नेपाली, वडा नं ७ तथा ८ का अध्यक्षहरु, स्वास्थ्यकर्मीहरु तथा स्वास्थ्य स्वयंसेविकाहरुको उपस्थिति रहेको थियो । शाखामा कार्यरत अस्पताल नर्सिङ निरीक्षक श्री गोमा श्रेष्ठले सञ्चालन गर्नु भएको उक्त कार्यक्रममा स्वागत मन्तव्य जनस्वास्थ्य अधिकृत श्री कृष्ण प्रसाद अधिकारी तथा कार्यक्रमको वारेमा प्रस्तुति जनस्वास्थ्य अधिकृत श्री सृजना पोखरेल तथा अस्पताल नर्सिङ निरीक्षक श्री गोमा श्रेष्ठले गर्नु भएको थियो ।

१०) पूर्ण खोप वडा तथा पालिका घोषणा सम्बन्धी अभिमुखीकरण कार्यक्रम

पालुडटार नगरपालिका स्वास्थ्य शाखाको आयोजनामा यही मिति २०८१ बैशाख ३१ गते पूर्ण खोप वडा तथा पालिका घोषणा सम्बन्धी एक दिवसीय अभिमुखीकरण कार्यक्रम सम्पन्न भएको छ । जनप्रतिनिधि तथा स्वास्थ्यकर्मीहरुलाई लक्षित गरी आयोजित उक्त कार्यक्रममा पूर्ण खोप पालिका घोषणा सम्बन्धी कार्यविधि एवं कार्यप्रक्रियाका सम्बन्धमा जानकारी प्रदान गर्दै सो सम्बन्धमा शाखाले हाल सम्म गरेका कामकारवाहीहरुका सम्बन्धमा जानकारी प्रदान गरिएको थियो । यसै गरी उक्त अवसरमा देशव्यापी रुपमा अभियानका रुपमा सञ्चालित आइपीभी खोप अभियानका सन्दर्भमा समेत जानकारी प्रदान गरिएको थियो । यस खोपको कार्य, उक्त खोप अभियानको उद्देश्यका सम्बन्धमा प्रकाश पार्दै उक्त अभियान यस नगरपालिकामा यही जेठ १६, १७ र १८ गते सञ्चालन गरिने जानकारी उक्त कार्यक्रममा गराइएको थियो ।

११) सहपाठी शिक्षण सिकाई कार्यक्रम



पालुडटार नगरपालिका भित्र शिक्षण सिकाइ क्रियाकलापलाई थप व्यवस्थित तुल्याउने उद्देश्य सहित नगरपालिकाको शिक्षा, युवा तथा खेलकुद शाखाको आयोजनामा सहपाठी

शिक्षण सिकाई कार्यक्रम सम्पन्न भएको छ । तीन चरणका विचबाट सम्पन्न उक्त कार्यक्रममा नगरपालिका भित्रका विभिन्न विषयका विषयगत शिक्षकहरूलाई समान तह र विषयका शिक्षकहरूको अध्यापन कार्यको अवलोकन गरी आवश्यक पृष्ठपोषण प्रदान गर्नुका साथै सोही शिक्षकले सोही विषयको नमूना कक्षा समेत सञ्चालन गरिएको थियो । पहिलो चरणको कार्यक्रम पश्चात यही २०८१ जेठ १४ गते उक्त कार्यक्रममा सहभागीहरूका तर्फबाट समीक्षा गरिएको थियो भने जेठ १७ गते नयाँ सहभागीहरूका लागि अभिमुखीकरण समेत सम्पन्न गरिएको थियो । कार्यक्रमको समीक्षाको क्रममा यस खालको अभ्यासले एक अर्काबाट सिक्ने सिकाउने कार्य हुनुका साथै नयाँ शैक्षिक वातावरणमा सिक्ने सिकाउने कार्यमा समेत महत्वपूर्ण योगदान पुगेको अनुभूति भएको सहभागीहरूले जानकारी गराउनु भएको थियो । विद्यार्थीहरूले समेत नयाँ शिक्षकबाट फरक शैली र तरिका सहितको अध्यापन कार्यले नयाँ अनुभूति भएको प्रतिक्रिया दिएका थिए । आगामी आर्थिक वर्षमा समेत थप परिमार्जन सहित यस कार्यक्रमलाई निरन्तरता दिइने जानकारी शिक्षा शाखाले दिएको थियो ।

१२) कृषि क्षेत्रमा उत्पादन वृद्धिका लागि पालुङटार नगरपालिका र कोइका विच छलफल

पालुङटार नगरपालिकामा कृषि उत्पादन वृद्धि गर्नका लागि पालुङटार नगरपालिका र कोरिया अन्तराष्ट्रिय सहयोग नियोग (कोइका) विच छलफल कार्यक्रम सम्पन्न भएको छ । यही मिति २०८१ जेठ ४ गतेका दिन पालुङटार नगरपालिकाका नगर प्रमुख, नगर उपप्रमुख, प्रमुख प्रशासकीय अधिकृत, कृषि शाखाका प्रमुख र कोरियन सरकारका प्रतिनिधिहरू सहितको कोइकाका कर्मचारी विच नगरपालिका कार्यालयमा सो सम्बन्धमा छलफल भएको हो । यस अघि कोरियन एक कम्पनीसँगको समझदारीपत्रका आधारमा कोइकाले यस भ्रमण गरेको र कोइकाका तर्फबाट आवश्यक सहयोग उपलब्ध गराइने प्रतिवद्धता उक्त अवसरमा गरिएको थियो ।

१३) महिलाहरूका लागि एक महिने सिलाई कटाई तालिम

महिला सञ्जालहरूका मागमा आधारित विभिन्न सीपमूलक तालिम कार्यक्रमहरू सञ्चालन गर्ने नगरपालिकाको



नीति तथा कार्यक्रम अन्तरगत पालुङटार नगरपालिकाको महिला, बालबालिका तथा ज्येष्ठ नागरिक शाखाले नगरपालिकाको वडा नं ९ मा एक महिने सिलाई कटाई तालिम सम्पन्न गरेको छ । उक्त कार्यक्रमको उद्घाटन यही मिति २०८१ जेठ ४ गते कार्यक्रमको प्रमुख अतिथि पालुङटार

नगरपालिकाका नगर प्रमुख श्री विवश चिन्तनले गर्नु भएको थियो । वडा स्तरीय महिला सञ्जालका अध्यक्ष श्री मञ्जु खनालको अध्यक्षतामा सम्पन्न उक्त कार्यक्रममा नगर प्रमुख श्री विवश चिन्तन, वडा अध्यक्ष श्री भेजराज पाण्डे, कर्मचारी तथा प्रशिक्षक सहित प्रशिक्षार्थीहरूको उपस्थिति रहेको थियो । उक्त कार्यक्रममा १२ जना प्रशिक्षार्थीहरूको उपस्थिति रहेको थियो ।

१४) नीति, कार्यक्रम तथा वजेटका लागि विज्ञहरूसँग छलफल

आर्थिक वर्ष २०८१/८२ को नीति, कार्यक्रम तथा वजेटमा समेटिनुपर्ने विषयहरूका सन्दर्भमा पालुडटार नगरपालिकाले विभिन्न विषय विज्ञहरूसँग छलफल गरेको छ । सो क्रममा यही मिति २०८१ जेठ ५ गते शनिवारका दिन कृषि, पशु तथा शिक्षासँग सम्बन्धित विज्ञहरूसँग छुट्टाछुट्टै कार्यक्रमका विच छलफल भएको छ । उक्त कार्यक्रममा पशुपंछी तर्फ डा केदारराज पाण्डे, डा पुरुषोत्तम त्रिपाठी तथा डा अशेष भट्टराई तथा कृषि तर्फ श्री केशव पाण्डे तथा श्री हरि न्यौपानेको सहभागिता रहेको थियो ।

सोही दिन भएको शिक्षासँग सम्बन्धित विज्ञहरूसँगको छलफलमा श्री राजेन्द्र वानियाँ, डा शिवराम पाण्डे, डा पूर्ण कँडेत तथा डा कमल देवकोटाको सहभागिता रहेको थियो । यसै गरी मिति २०८१ जेठ १२ गते स्वास्थ्यसँग सम्बन्धित विज्ञहरूसँगको छलफलमा डा मोदनाथ मरहट्टा र डा गुणराज लोहनीको उपस्थिति रहेको थियो ।

विषयगत विज्ञहरूसँगको छलफलमा विज्ञहरूले आवश्यकताहरूको प्राथमिकिकरण तथा कार्यक्रमहरूको दिगोपनामा ध्यान दिन सुझाव दिनुभएको थियो । कार्यक्रममा नगर प्रमुख तथा उपप्रमुखले विज्ञहरूबाट प्राप्त सुझावहरूलाई आगामी नीति, कार्यक्रम तथा वजेटमा समावेश गर्ने प्रतिवद्धता व्यक्त गर्नु भएको थियो ।

१५) विद्यालय स्वास्थ्य तथा पोषण सप्ताह

यही जेठ महिनाको १ गते देखि ७ गते सम्म विद्यालय स्वास्थ्य तथा पोषण सप्ताह अन्तरगत पालिका भित्रका विभिन्न विद्यालयहरूका विद्यार्थीहरूका विचमा स्वास्थ्य तथा पोषण सम्बन्धी विविध सचेतनामूलक कार्यक्रमहरू सम्पन्न भएका छन । नगरपालिकाको स्वास्थ्य शाखाको



आयोजनामा विभिन्न स्वास्थ्य संस्थाका स्वास्थ्यकर्मीहरू सम्मिलित उक्त कार्यक्रममा मनमोहन मेमोरियल इन्स्टिच्युट अफ हेल्थ साईन्सेज सोल्टीमोड काठमाडौँका विद्यार्थीहरू समेत सहभागी भएका थिए । उक्त सप्ताहमा सम्पन्न कार्यक्रमले भोलिका भविष्यका कर्णधारका रूपमा रहेका विद्यार्थीहरूमा असल स्वास्थ्य वानी तथा सेवन गरिनुपर्ने उपयुक्त प्रकारका पोषणहरूका सम्बन्धमा जानकारी प्रदान गरिएको थियो ।

१६) उत्कृष्ट विद्यालय, शिक्षक तथा विद्यार्थी सम्मानित

नगरपालिकाको शिक्षा, युवा तथा खेलकुद शाखाले नगरपालिका भित्र सञ्चालित सामुदायिक तथा संस्थागत विद्यालयका उत्कृष्ट शिक्षक तथा विद्यार्थीका साथै उत्कृष्ट विद्यालयलाई समेत पुरस्कृत गरेको छ । यही मिति २०८१ जेठ ८ गतेका दिन प्रधानाध्यापकहरुको नियमित बैठकको अवसरमा उक्त कार्यक्रम सम्पन्न गरिएको हो । शैक्षिक शत्र २०८० मा नगरपालिकाबाट सञ्चालित कक्षा ५, ८ र ९ को परीक्षामा उत्कृष्ट नतिजा हासिल गर्ने शिक्षक, विद्यार्थीहरुलाई सम्मानित गरिएको हो । सोही अवसरमा जिल्ला स्तरीय राष्ट्रपति रनिङ शिल्ड प्रतियोगितामा स्वर्ण, रजत र कास्य पदक विजेता विद्यार्थी खेलाडीहरुलाई नगद पुरस्कारबाट समेत सम्मानित गरिएको थियो । यसै गरी गत वर्षको एस इ इ परीक्षामा उत्कृष्ट नतिजा ल्याउन सफल जनता मा वि र त्रिवेणी मा वि लाई समेत सम्मानित गरिएको थियो । उक्त कार्यक्रममा नगर प्रमुख श्री विवश चिन्तन, नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख श्री पूर्ण बहादुर नेपाली लगायतले पालुडटार नगरपालिकाको आगामी शैक्षिक योजनाको बारेमा प्रष्ट पार्नु भएको थियो ।

१७) शैक्षिक सामाग्री निर्माण तथा हस्तलेखन तालिम

पालुडटार नगरपालिका शिक्षा, युवा तथा खेलकुद शाखाको आयोजनामा बालविकास तथा आधारभूत तहका



शिक्षकहरुका लागि शैक्षिक सामाग्री निर्माण तथा हस्तलेखन सम्बन्धी तालिम कार्यक्रम सञ्चालन भएको छ । मिति २०८१ जेठ १० गते देखि १९ गतेसम्म गरी जम्मा १० दिन सम्म सञ्चालित उक्त कार्यक्रम भवानी मा वि ठाँटीपोखरीको हलमा सञ्चालन गरिएको थियो । उक्त

कार्यक्रमले कक्षाकोठामा प्रयोगमा ल्याईने शैक्षिक सामाग्रीहरुको निर्माण तथा उपयोगमा महत्वपूर्ण योगदान पुग्ने अपेक्षा गरिएको छ ।

१८) निवृत्त कर्मचारी रामप्रसाद देवकोटाको विदाई कार्यक्रम

पालुङटार नगरपालिका अन्तरगत पशु सेवा शाखामा कार्यरत रही निवृत्त हुनु भएका अधिकृत श्री रामप्रसाद



देवकोटाको एक कार्यक्रमका विच नगरपालिकाले विदाई गरेको छ । मिति २०८१ जेठ १७ गतेका दिन नगरपालिकाको सभाहलमा एक कार्यक्रमका विच उक्त विदाई कार्यक्रम सञ्चालन गरिएको हो । नगर उपप्रमुख श्री बन्दना पाण्डेको अध्यक्षतामा सम्पन्न

उक्त कार्यक्रममा उपसचिव श्री पूर्ण वहादुर नेपालीले विदाई मन्तव्य व्यक्त गर्नु भएको थियो भने विदाई भएर जान लाग्नु भएका अधिकृत श्री रामप्रसाद देवकोटाले ३० वर्षको आफ्नो जागिर अवधि तथा पालुङटार नगरपालिकामा कार्यरत रहँदाको आफ्नो अनुभव सुनाउनु भएको थियो । कार्यक्रममा सहभागीहरूले निवृत्त कर्मचारी श्री रामप्रसाद देवकोटालाई फूलमाला तथा उपहारद्वारा विदाई गर्नु भएको थियो ।

१९) महिला सञ्जालद्वारा दुना टपरी बनाउने तालिम सम्पन्न

वडा नं ३ को वडा स्तरीय महिला सञ्जालले वडामा रहेका महिलाहरूलाई लक्षित गरी दुना टपरी बनाउने तालिम



कार्यक्रम सम्पन्न गरेको छ । उक्त कार्यक्रमको उद्घाटन यही मिति २०८१ जेठ २१ गतेका दिन नगर प्रमुख विवश चिन्तनले गर्नु भयो । वडा स्तरीय महिला सञ्जालका अध्यक्ष श्री अनिता राना मगरको अध्यक्षतामा सम्पन्न

उक्त कार्यक्रममा नगर प्रमुख श्री विवश चिन्तनका अतिरिक्त वडा अध्यक्ष श्री रविन्द्र अधिकारी, वडाका जनप्रतिनिधिज्यूहरू, नगरपालिकाका कर्मचारीहरू, प्रशिक्षार्थी महिलाहरूका साथै स्थानीयवासीहरूको उपस्थिति रहेको थियो । उक्त कार्यक्रममा दुना टपरी मेशिन समेत नगरपालिकाका तर्फबाट महिला सञ्जाललाई हस्तान्तरण गरिएको थियो ।

२०) पोषण तथा खानपीन सम्बन्धी आनीबानी सुधार तथा व्यवहार परिवर्तनका लागि जनचेतनामूलक कार्यक्रम




पालुङटार नगरपालिका स्वास्थ्य शाखाको आयोजनामा पोषण तथा खानपीन सम्बन्धी आनीबानी सुधार तथा व्यवहार परिवर्तनका लागि जनचेतनामूलक कार्यक्रम सम्पन्न भएको छ । नगरपालिका अन्तरगतका १० वटै

वडामा स्वास्थ्य संस्थाहरूको सहभागितामा सम्पन्न उक्त कार्यक्रममा विभिन्न समूहहरूका विचमा सन्तुलित भोजनको आवश्यकता एवं महत्वका साथै असल खानपान सम्बन्धी आनीबानीहरूका सन्दर्भमा जानकारी गराइएको थियो । संस्थाको निर्णय वमोजिम आमा समूह, सुनौलो हजार दिनका आमाहरू, विद्यार्थीहरू, महिला सञ्जाल लगायतका विभिन्न लक्षित समुदायहरूका विचमा उक्त कार्यक्रम सम्पन्न गरिएको थियो ।

२१) महिनावारी स्वच्छता दिवसको अवसरमा महिनावारी स्वास्थ्य शिक्षा कार्यक्रम

हरेक वर्ष मे २८ का दिन विश्वभर मनाईने अन्तराष्ट्रिय महिनावारी स्वच्छता दिवसका अवसरमा पालुडटार



नगरपालिकामा समेत विभिन्न कार्यक्रमहरू सम्पन्न भएको छ । विभिन्न स्वास्थ्य संस्थाहरूको आयोजनामा भएको उक्त कार्यक्रम नगरपालिका भित्रका विभिन्न

सामुदायिक तथा निजी विद्यालयका किशोरीहरूका विचमा सञ्चालन गरिएको थियो । किशोरीहरूका विचमा महिनावारीका सम्बन्धमा सचेतना जगाउने साथै आनीबानी समेत सुधार गर्ने उद्देश्यका साथ उक्त कार्यक्रम आयोजना गरिएको थियो । उक्त कार्यक्रममा विभिन्न स्वास्थ्य संस्थाका स्वास्थ्यकर्मीका अतिरिक्त मनमोहन मेमोरियल इन्स्टिट्युट अफ हेल्थ साईसेन्जमा जनस्वास्थ्य तेश्रो वर्षमा अध्ययनरत विद्यार्थीहरूले समेत सहजीकरण गर्नु भएको थियो ।

२२) बीउ उत्पादन तालिम

पालुडटार नगरपालिकामा रहेको दुईवटा बीउ उत्पादक किसान समूहका किसानहरूका लागि २ दिवसीय बीउ उत्पादन तालिम कार्यक्रम सम्पन्न भएको छ । यही मिति २०८१ जेठ २१ गते पालुडटार नगरपालिकाको आयोजना तथा बीउविजन गुणस्तर नियन्त्रण केन्द्र पोखराको प्राविधिक सहयोगमा पालुडटार नगरपालिकाको हलमा उक्त कार्यक्रम सञ्चालन गरिएको हो । भृकुटी विउ उत्पादक कृषक समूह र लक्ष्मी विउ उत्पादक कृषक समूहका बीउ उत्पादन कार्यमा संलग्न किसानहरूका विचमा सञ्चालित उक्त तालिम कार्यक्रमको सहजीकरण बीउ विजन गुणस्तर नियन्त्रण केन्द्र गण्डकी प्रदेश पोखराका कृषि अधिकृत श्री राममणि ढकाल तथा भृकुटी विउ उत्पादक कृषक समूहका अध्यक्ष श्री धर्मप्रसाद देवकोटाले गर्नुभएको थियो ।

२३) विद्यालयहरुमा निदानात्मक परीक्षा सञ्चालन

पालुडटार नगरपालिका अन्तरगतका सामुदायिक तथा संस्थागत विद्यालयका कक्षा ४ देखि ८ सम्मका



विद्यार्थीहरुको लागि निदानात्मक परीक्षा सञ्चालन गरिएको छ । विद्यार्थीहरुको यथार्थ स्थिति पहिचान गरी सो को सुधारका लागि उपयुक्त कार्यक्रम सञ्चालनको आधार सिर्जना गर्ने उद्देश्यका साथ उक्त परीक्षा सञ्चालन गरिएको हो । उक्त कार्यक्रम सञ्चालन पूर्व मिति २०८१ जेठ २८ गते उक्त विद्यालयका प्रधानाध्यापकहरुका लागि अभिमुखीकरण

कार्यक्रम सञ्चालन गरिएको थियो । निदानात्मक परीक्षाको आवश्यकता एवं औचित्यका साथै परीक्षा सञ्चालनको विधि र सो पश्चात गरिने क्रियाकलापहरुका सम्बन्धमा उक्त कार्यक्रममा जानकारी गराइएको थियो ।

२४) पालुडटार नगरपालिका र अजिरकोट गाउँपालिका विच समझदारीपत्रमा हस्ताक्षर

पालुडटार नगरपालिका र अजिरकोट गाउँपालिकाका स्थानीय उत्पादनहरुको वजारीकरणमा सहयोग पुर्याउने



उद्देश्य सहित दुई पालिका विच एक समझदारीपत्रमा हस्ताक्षर भएको छ । हाललाई पालुडटार नगरपालिकाको महिला सञ्जालले उत्पादन गरेका दुना टपरीहरुको वजारीकरणलाई केन्द्रित रहेर गरिएको उक्त समझदारीपत्रमा क्रमशः दुबै पालिकाका अन्य उत्पादनहरुलाई समेत आपसी सहमतिमा वजारीकरण गर्दै जाने व्यहोरा उल्लेख गरिएको छ । पालुडटार

नगरपालिकाका नगर प्रमुख श्री विवश चिन्तन तथा अजिरकोट गाउँपालिकाका अध्यक्ष श्री दीपक देवकोटाले पालुडटार नगरपालिकाको कार्यालयमा उक्त समझदारीपत्रमा हस्ताक्षर गर्नु भएको हो । पालुडटार नगरपालिकाले महिला सञ्जाल मार्फत महिलाहरुको उद्यमशिलता विकास र आयआर्जन वृद्धिका लागि काम गरिरहेको छ भने अजिरकोट गाउँपालिकाले वातावरणमैत्री पालिकाका रुपमा अगाडि वढाउने उद्देश्य सहित प्लाष्टिकमुक्त

पालिकाका रुपमा अगाडि वढ्ने योजनामा रहेको छ । यसअर्थमा यस खालको समझदारीपत्र दुवै पालिकाका लागि फलदायी हुने अपेक्षा गरिएको छ ।

२५) पालुङटार नगरपालिकाको १५ औं नगरसभा

यही २०८१ असार ३, ९ र २५ मा तीन दिन व्यापक छलफल सहित पालुङटार नगरपालिकाको १५ औं नगरसभा



भव्यताका साथ सम्पन्न भएको छ । यही मिति २०८१ असार ३ गते नगरपालिकाको सभाहलमा सम्पन्न उक्त सभामा नगर प्रमुख श्री विवश चिन्तनले आगामी आर्थिक वर्षका लागि नीति तथा कार्यक्रम पेश गर्नु भएको थियो । उक्त नीति तथा कार्यक्रममाथि छलफल सहित नगर सभामा सदस्यहरुले पृष्ठपोषण प्रदान गरी उक्त नीति तथा कार्यक्रम पारित गर्नुभएको थियो । मिति २०८१ असार ९ गते नगर उपप्रमुख श्री वन्दना पाण्डेले आगामी आर्थिक वर्षको लागि वजेट तथा मध्यमकालीन खर्च संरचना तथा आर्थिक विधेयक पेश गर्नुभएको थियो भने असार २५ गते छलफल सहित उक्त वजेट पारित भएको थियो । असार २५ गते नै नगर उपप्रमुख श्री वन्दना पाण्डेले न्यायिक समिति तथा अनुगमन समितिको छुट्टाछुट्टै प्रतिवेदन समेत सभासमक्ष पेश गर्नु भएको थियो जसलाई नगरसभाले छलफल सहित पारित गरेको छ । वजेट सभाको रुपमा रहेको यस नगरसभाले अनुमानित वजेट रु ८३,२८,०९,००० सर्वसम्मतले पारित गरेको छ ।

२६) ठाँटीपोखरी वर्थिङ सेन्टरमा मानसिक स्वास्थ्य शिविर सञ्चालन

पालुङटार नगरपालिका स्वास्थ्य शाखाको आयोजनामा मिति २०८१ असार ३ गतेका दिन चितवन मेडिकल



कलेजका प्रा डा सी पी सेढाई र डा शैलेन्द्र जोशीको उपस्थितिमा पालुङटार नगरपालिका वडा नं ५ स्थित ठाँटीपोखरी वर्थिङ सेन्टरमा मानसिक स्वास्थ्य शिविर सञ्चालन भएको छ । उक्त शिविरमा ८९ जना सेवाग्राहीहरुको मानसिक स्वास्थ्य

समस्याको उपचार गराई आवश्यक पर्ने विरामीहरुलाई औषधी समेत वितरण गरिएको थियो । यस प्रकारको शिविर आगामी दिनमा पालिकाको अन्य स्थानमा समेत सञ्चालन गर्ने योजना स्वास्थ्य शाखाको रहेको छ । पालुङटार

नगरपालिकामा पछिल्ला दिनहरूमा मानसिक समस्या पेचिलो समस्याको रूपमा देखा परेको छ । आत्महत्याका घटनाहरू समेत यसका कारण बढिरहेको पाइएको छ । विभिन्न संस्थाहरूसँगको समन्वयात्मक प्रयासमा यसको न्यूनीकरणको लागि कार्यक्रम सञ्चालन गरिएको छ भने सुरक्षित आप्रवासन कार्यक्रम अन्तरगत मनोसामाजिक परामर्शकर्ताले समेत यसका लागि निरन्तर काम गरिरहनु भएको छ ।

२७) शैक्षिक रणनीतिक योजना तर्जुमाका लागि ३ दिने कार्यशाला आयोजना

पालुङटार नगरपालिका शिक्षा, युवा तथा खेलकुद शाखाको आयोजनामा शैक्षिक रणनीतिक योजना तर्जुमाका लागि ३ दिने कार्यशालाको आयोजना गरिएको छ । यही मिति २०८१ असार ४, ५ र ६ गते उक्त कार्यक्रमको आयोजना गरिएको हो । त्रिभुवन विश्वविद्यायका प्रा डा सुशन आचार्य, प्रा डा पेशल खनाल तथा डा कमलराज देवकोटाले सहजीकरण गर्नुभएको उक्त कार्यक्रमको पहिलो दिनमा शिक्षा समिति तथा कार्यपालिकासँग छलफल गरिएको थियो । यसै गरी दोश्रो दिन विद्यालय व्यवस्थापन समितिका अध्यक्ष तथा प्रधानाध्यापकहरूसँग छलफल भएको थियो भने तेस्रो दिनको कार्यक्रम विषयगत शिक्षकहरूसँग सम्पन्न भएको थियो । तीन दिनको यस खालको कार्यक्रमले नगरपालिकाको शैक्षिक अवस्थाका सम्बन्धमा विश्लेषण हुन सहयोग पुगुका साथै प्रमुख सरोकारवालाहरूका विचमा शैक्षिक उन्नयनका लागि चाल्नुपर्ने भावी कदमका सम्बन्धमा एकरूपता कायम गर्नमा समेत सफल रहेको अनुभूति सहभागीहरूका तर्फबाट व्यक्त गरिएको थियो ।

२८) बाँदर व्यवस्थापनका लागि सरोकारवालाहरूसँग छलफल कार्यक्रम

कृषकहरूको प्रमुख समस्या मध्येको एक समस्याको रूपमा रहेको बाँदरको व्यवस्थापनका लागि आगामी आर्थिक वर्षको नीति तथा कार्यक्रममा नगरपालिकाले "बनको बाँदर बनैमा" भन्ने नाराका साथ कार्यक्रमको घोषणा गरेको



छ । सोही कार्यक्रमका सम्बन्धमा सरोकारवालाहरूसँग छलफल तथा अन्तरक्रिया गरी बाँदर व्यवस्थापनका सम्भाव्य उपायहरूको खोजीका साथै सरोकारवालाहरूका विचमा कार्यक्रमको बुझाईमा एकरूपता ल्याउने उद्देश्यले नगरपालिकाले सभाहलमा यही मिति २०८१ असार १० गते एक छलफल तथा अन्तरक्रिया कार्यक्रम सम्पन्न गरेको छ । नगर प्रमुख श्री विवश चिन्तनको अध्यक्षतामा सम्पन्न उक्त कार्यक्रममा नगर उपप्रमुख श्री वन्दना पाण्डे, डिभिजन वन कार्यालयका प्रमुख श्री मदनमोहन शाण्डिल्य, प्रमुख

प्रशासकीय अधिकृत श्री गौतम भण्डारी, जनप्रतिनिधिहरु, वन उपभोक्ता समूहका प्रतिनिधिहरु, टोल विकास संस्थाका प्रतिनिधिहरु लगायत वन कार्यालय तथा नगरपालिकाका कर्मचारीहरुको उपस्थिति रहेको थियो । उक्त कार्यक्रममा डिभिजन वन अधिकृतले कार्यपत्र पेश गर्नु भएको थियो भने सहभागीहरुले नगरपालिकाले ल्याएको कार्यक्रम किसानको हितमा रहेको उल्लेख गर्दै उक्त कार्यक्रमलाई सफल तुल्याउने प्रतिवद्धता व्यक्त गर्नु भएको थियो । उक्त कार्यक्रमलाई सफल तुल्याउन प्रत्येक वन उपभोक्ता समूहले आफ्नो वनमा यही २०८१ श्रावण ५ गते सामूहिक रुपमा फलफूलको विरुवा रोप्ने अभियान सञ्चालन गर्ने निर्णय समेत उक्त कार्यक्रममा भएको छ ।

२९) वित्तीय साक्षरताका लागि बैक तथा वित्तीय संस्थाहरूसँग छलफल

नगरपालिकाभित्र नागरिकहरुका विचमा वित्तीय साक्षरता कार्यक्रमलाई अभियानात्मक रुपमा प्रभावकारी ढंगले सञ्चालन गर्ने उद्देश्यले नगरपालिकामा कार्यरत बैक, वित्तीय संस्था तथा सहकारीहरूसँग छलफल तथा अन्तरक्रिया कार्यक्रम सम्पन्न भएको छ । यही मिति २०८१ असार ११ गते नगरपालिकाको सभाहलमा सम्पन्न उक्त कार्यक्रममा सम्पूर्ण निकायहरुले वित्तीय साक्षरता कार्यक्रमलाई व्यवस्थित तुल्याउने, लक्षित समुदायसम्म उक्त कार्यक्रम लैजाने, उक्त कार्यक्रममा रहन सक्ने दोहोरोपनाका सम्बन्धमा सचेत वन्ने, विकट स्थानहरुमा समेत वित्तीय साक्षरता कार्यक्रम सञ्चालन गर्ने लगायतका विषयहरुमा छलफल भएको थियो ।

३०) एसइइ परीक्षाको नतिजा विश्लेषण

पालुङटार नगरपालिकाका विद्यालयहरुको एसइइ परीक्षामा प्राप्त नतिजाको विश्लेषण कार्य शिक्षा, युवा तथा खेलकुद शाखाको आयोजनामा सम्पन्न भएको छ । यही मिति २०८१ असार १९ गते नगरपालिकाको सभाहलमा सम्पन्न उक्त कार्यक्रम शाखाका प्रमुख श्री पूर्ण नेपालीको अध्यक्षतामा सम्पन्न भएको थियो । नगर प्रमुख श्री विवश चिन्तन, उपप्रमुख श्री वन्दना पाण्डे तथा प्रमुख प्रशासकीय अधिकृत श्री गौतम भण्डारीको उपस्थितिमा सम्पन्न उक्त कार्यक्रममा प्रत्येक विद्यालयको नतिजाको विश्लेषण गरी आगामी दिनमा यसको सुधारका लागि चालिनु पर्ने आवश्यक कदमहरुका सम्बन्धमा छलफल गरिएको थियो । ग्रेड वृद्धि परीक्षालाई मध्यनजर राख्दै तत्काल सञ्चालन गरिने अतिरिक्त कक्षाका लागि आवश्यक बजेटको व्यवस्थापनका लागि नगरपालिकाका तर्फबाट प्रतिवद्धता व्यक्त गरिएको थियो भने विद्यालयका तर्फबाट समेत आवश्यक सहजीकरणका लागि प्रतिवद्धता व्यक्त गरिएको थियो । यस वर्षको परीक्षाको नतिजा अनुसार नगरपालिका अन्तरगतका विद्यालयहरुबाट सहभागी कूल ५४३ विद्यार्थीमध्ये २३५ जना परीक्षामा उत्तीर्ण भएका थिए ।

[illegible]

पालुडटार नगरपालिकाले यस आ व मा विनियोजित वजेट ९६,८८,०८,३९७.९३ मध्य कूल ८३,४९,०७,०१६.८३ खर्च गरी कूल विनियोजित वजेटको ८६.१७ प्रतिशत खर्च गर्न सफल भएको छ । यस मध्य चालु खर्चतर्फ ८७.३ प्रतिशत र पूँजीगत तर्फ ८४.४९ प्रतिशत खर्च भएको छ । कार्यालयले आगामी दिनमा समेत यस खालको खर्चलाई निरन्तरता दिने र गुणस्तरीय आयोजनाहरूमा वजेट विनियोजन गरी

खर्चको गुणस्तरमा ध्यान दिने कुरालाई प्राथमिकतामा राखेको छ ।

***** धन्यवाद *****